

## 35705 - Ӵ меҳоҳад номи писарашро Начиб гузорад. Номгузории навзод ҳаққи кист?

### савол

Аллоҳ бароямон навзоди писар ато кардааст, аммо ману шавҳарам дар номгузорӣ иҳтилоф дорем. Шавҳарам меҳоҳад ўро Начиб, бо номи падари худ номгузорӣ кунад, чунки падараш пештар аз ў чунин дархост карда буд. Аммо ман ин номро намехоҳам, зеро фикр мекунам, ки ман ҳам дар интихоби номи писарам ҳақ дорам ва касе набояд маро ба гузоштани ин ном маҷбур кунад. Оё ҳама душвориҳое, ки модар ҳангоми ҳомиладорӣ, таваллуд, ширдиҳӣ аз сар мегузаронад ва ҳама кӯшишҳое, ки дар тарбияи фарзандон ба ҳарҷ медиҳад, ба ў ҳуқуқи интихоби номи навзодашро намедиҳад? Инчунин ман метарсам, ки ин ном ба муносабати ман бо писарам таъсир расонад. Чӣ гуна метавонам бо номе, ки дӯст намедорам, ўро садо кунам? Ман намедонам, ки падараш дар ин интихоб тибқи шариъат ҳақ дорад ва оё нодида гирифтани фикри ман ҷоиз аст? Фикри ман шояд заиф бошад, аммо ман ҳақиқатро мечӯям ва намехоҳам ба худ ё писар ё шавҳари худ ситам кунам. Дар ҳар сурат, ман ба ҳукми шариъат розӣ мебошам, иншоаллоҳ (агар Аллоҳ ҳоҳад).

### Чавоби муфассал

Ҳамду сано барои Аллоҳ.

Аввал: Ба ҳукми шариъат розӣ буданат дар ҳама ҳолатҳо, амали хеле хубе аст.

Дуввум: Аллоҳ бароятон дар навзодатон баракат диҳад ва ўро ба тарзи писандида парваришаш диҳад.

Саввум: Олимон изҳор доштаанд, ки номгузории фарзанд ҳаққи падар аст ва ба ў нисбат дода мешавад, (яъне насаби падарро мегирад), аз ин рӯ, ўро чунин мегуянд: Фалонӣ писари фалонӣ, ё фалон зан дuxтари фалонӣ.

Чаҳорум: Шарт нест, ки модар бар ивази баъзе машақатҳояш дар ин дунё мукофот бигирад, барояш беҳтар аст, ки онро дар охират бигирад.

Панҷум: Бо вучуди ҳамаи ин, ба падар мустаҳаб аст, ки ба қадри имкон кӯшиш кунад, то байни ҳама ҳоҳишҳо созгор бошад ва бо модар маслиҳат кунад, аммо дар сурати ихтилоф, худи ў тасмим мегирад.

Шашум: Некӣ ва эҳтироми падар ба падар худ, кори хубу некӯ ва нияти хайр аст, хусусан ҳангоми пионсолагии падар. Агар ў имкони некӣ ва эҳтиром кардани ўро бо ин фарзанд аз даст бидиҳад, шояд дар оянда ҳам ин имкониятро аз даст медиҳад, аммо агар ўро бо воситай ин фарзанд эҳтиром кунад, ба ў аҷру савоб дода мешавад ва метавонад розигии ҳамсараашро ҳам ба даст биёрад, масалан ба ў иҷозат бидиҳад, ки номи фарзанди ояндаашро ў интихоб намояд.

Аз Аллоҳ мепурсем, ки ба шумо ризқи фаровон бидиҳад.

Ҳафтум: Номи Наҷиб номи хубест, ки аз калимаи Ан-наҷоба (النجابة) гирифта шудааст. Ин сиғаи муболиға буда, бар вазни фаъил (فعيل) аст. Ан-наҷоба (النجابة) дар луғат ба маънои хушёй ва бартарию пешқадамӣ аз дигарон ва дар он маънои зиракӣ ва хушёй вучуд дорад.

Фирӯзободӣ дар китоби Ал-Қомус (саҳ: 136) гуфтааст: Наҷиб ба маънои саховатманд олинажод, калимаи "Ан-наҷб" (النجب) ба маънои саховатманду карим мебошад.

Ин ном аз номҳоест, ки барои навзод хушбинӣ карда мешавад.

Аз Аллоҳ меҳоҳем, ки ўро ҳифз кунад ва ўро ба тарзи писандида парваришаш диҳад ва ҳар орзуе, ки барояш доред, ўро аз он беҳтар гардонад.

Аллоҳ донотар аст.